

લાડવાશ્રીમાળી.

વીશ્રીમાળી એ નામમાંનો વીશા શબ્દ જથા અથવા નડતું
 મૂલ્યન કરે ~~જેમને~~ પાછળનો શ્રીમાળી શબ્દ એમની મૂળ જ્ઞાતિનું
 નામ બતાવે છે, તેમ અડાળમ્ન મેઠ, સોઠીયા કપોળ, પટણી ધાંચી
 વગેરે નામોમાં પહેલો શબ્દ તે જથાનું વાસસ્થાન બતાવનારો અને
 પાછળનો શબ્દ તેમની જ્ઞાતિનું નામ બતાવનારો છે. એજ રીતે
 લાડવા શ્રીમાળી નામાં પ્રથમનો લાડવા શબ્દ એ જથાનું વાસસ્થાન
 બતાવનારો અને પાછળનો શ્રીમાળી શબ્દ એ એ લોકની મૂળ જ્ઞાતિ
 બતાવનારો શબ્દ છે. આ નામવડેજ લાડવાશ્રીમાળી શ્રીમાળી
 વાણિયા છે એ નિઃસંશય સિધ્ધ થાય છે. એ લોકોનો વસવાટ જ્યાં
 જ્યાં છે ત્યાં ત્યાં બીજા બધા વાણિયાઓની જોડાનેડ છે, એમનો
 વંદો વહેપાર બીજા બધા વાણિયા અને શ્રાવકોના જેવો છે,
 એમનો ધર્મ આચાર વિચાર, પહેરવેશ, પ્રાચીન કથા કહાણીઓ
 ઇત્યાદિ બીજા બધા વાણિયાઓના જેવું અને બીજા બધા
 શ્રાવકોના જેવું છે, છતાં લાડવા શ્રીમાળીઓને માટે એવી દંતકથા
 હેવામાં આવે છે કે તેઓ મૂળમાં વાણિયા નથી ને હમણાં સો
 હસે વર્ષ ઉપર તેમને વણુછરાના એક દશાશ્રીમાળીએ હલકી
 રીતિમાંથી શ્રાવકો બનાવીને લાડવા નામ પાડ્યું છે. આ જોડકણું
 યુ' હડહડતું જુઠાણું છે તે "લેખસંગ્રહ"માં પ્રસિધ્ધ થયેલા
 પ્રાચીન લેખો ઉપરથી નિર્વિવાદ સિદ્ધ થાય છે. પાંચસે છસે વર્ષ
 પૂર્વેના લાડવા શ્રીમાળીઓના મૂર્તિઓ ઉપરના લેખ મળ્યા છે. અને

ગાંધી વિદ્યાપાઠ ગ્રંથાલય
અમદાવાદ
૨
ગાંધી ડૉપીરાઈટ-સંગ્રહ

જ્ઞાતિઓના ઇતિહાસ સંગ્રહના ચારસે વર્ષ ઉપરના પુસ્તકમાં સ્પષ્ટ લખ્યું છે કે લાટવેશે ગતા એ તે શ્રીમાલા લાડુઆ હિતિ લાડ દેશમાં રહેવા ગયા તે શ્રીમાળીઓ લાડવા એ નામે ઓળખાયા. કોઈપણ નાની જ્ઞાતિના ઇતિહાસનો આવો સચોટ પૂરાવો મળવો દુર્લભ છે.

લાડવા શ્રીમાળીની જ્ઞાતિ શ્રીમાળી વાણિયાની છે એ જેતું દીવા જેતું છે, તેતું એમનો જયો ૮૦૦-૯૦૦ વર્ષ પહેલાં લાડવા નામ પામ્યો એ પણ ઇતિહાસથી પૂરવાર થતું દીવા જેતું છે. એમનો જયો બંધાયાનો સમય જે અનુમાનથી નક્કી થઈ શકે છે તે સંવત્ ૧૧૫૦ ની આસપાસનો સમય છે. લેખસંગ્રહમાં છપાયેલા લેખ સંવત્ ૧૪૫૦-૬૦ સુધીના છે, એટલે સંવત્ ૧૧૫૦ થી ૧૪૫૦ સુધીનાં ત્રણસે વર્ષના દાખલા હજી અંધારામાં છે. પણ એક નાના જથ્થાના આદિકાળને આટલો સમય અંધારામાં રહે એ કંઈ મોટી વાત નથી. કોઈ જયો બંધાતાની સાથે તરતજ તેના નામના કાયમ લેખ લખાવા માટે અને તે લેખ ૮૦૦-૯૦૦ વર્ષની હજારો ઉથલ પાથલોમાં જળવાઈ રહીને અત્યારે આપણા હાથમાં આવે એ બનવા જોગ નથી. સાધારણ રીતે કોઈ પણ જયો બંધાયા પછી ૫૦-૧૦૦ વર્ષ સુધી તો એ જથ્થાને જુદી ન્યાત તરીકે માનવાનું એ જથ્થાના લોકોને પોતાને પણ લાગતું નથી. નવા બંધાયેલા જથ્થાને લોકો એમજ માને છે કે અમારી ન્યાત તો મૂળ છે તેજ છે, અને જાજયો એ તો ફક્ત આપણી અનુકૂળતા માટે કરેલી કામચલાઉ વ્યવસ્થા છે. આવી સમજને પરિણામે જ્યારે જ્યારે તેમને પોતાની જ્ઞાતિનું નામ લખવાનો વખત આવે છે ત્યારે ત્યારે પોતાના નવા જથ્થાનું નામ નહિ પણ પોતાની મૂળ જ્ઞાતિનું નામજ લખે છે. આ પ્રમાણે

ગુજરાત વિદ્યાપીઠ ગ્રંથાલય

[ગુજરાતી કૅપીરાઈટ વિભાગ]

અનુક્રમાંક ૮૪૮૫ વર્ગિક

પુસ્તકનું નામ ૮૧૧૩૨૧૪૫૧૧૧

વિષય ૨૧૧૩૨૨૨૧૧૧

પચાસ સો વર્ષ વીતી જાય અને તેમનો કારવહેવાર એ જથામાંજ એકસરખો ચાલતો રહે ત્યારે નવી થનારી પ્રજાને એમ લાગવા માંડે કે અમારી ન્યાત આ છે. આ પ્રમાણે એક જથાને ન્યાત તરીકે પ્રતિષ્ઠા પામવાને માટે ઓછામાંઓછાં સો હોઠસો વર્ષ વીતીજવાં જોઈએ. સંવત ૧૧૫૦ ની આસપાસમાં લાડવાશ્રીમાળીનો જથો બંધાયો એમ માનીએ તો એ પછીનાં સો વર્ષ એ જથાને ન્યાત તરીકેની પ્રતિષ્ઠા પામવાને માટે જવાં જોઈએ. સંવત ૧૨૫૦ પછી એ જથો જૂદી ન્યાત તરીકે ઓળખાતો થયો હોવો જોઈએ. હવે આ વખતની મૂર્તિઓ તરફ જોઈએ તો તે બહુજ થોડી છે. સંવત ૧૩૦૦ પછી (વસ્તુપાળ તેજપાળના વખત પછી) મૂર્તિઓનો જેટલો વધારો થયો તેટલો તે પહેલાંના કાળમાં હતોજ નહિ. ખીચું એ કાળ હાલના સમયથી બહુજ દૂરનો કાળ છે, અને તે પછી રાજકીય ઉથલપાથલો ઘણુ ઘણી થઈ છે, એટલે એ સમયની મૂર્તિઓ! આપણા વખત સુધી બહુજ જૂજ કાયમ રહી છે. એ સમયે મૂર્તિઓ ઉપરના લેખો બહુ ટુંકા લખાતા હતા. ઘણીવાર તેમાં પ્રતિષ્ઠા કરાવનારનું અથવા તેની ન્યાતનું નામ પણ લખતા નથી. આવાં કારણથી લાડવાશ્રીમાળીને લગત સંવત ૧૨૦૦-૧૩૦૦ના લેખો મળવા સંભવિત નથી. માત્ર સં ૧૩૫૦ થી ૧૪૫૦ સુધીના થોડાઘણા લેખ મળે એટલુંજ સંભવિત છે.

લાડવાશ્રીમાળી એ નામ ક્યારે પડ્યું એ જો કે નક્કી કહી શકાય એવું નથી, પણ લાડવા એ શબ્દમાં જે ઇતિહાસ સમાયેલો છે તે બતાવે છે કે:—

જે કાળે એમના હાલના વસવાટનો પ્રદેશ “લાડ દેશ” એ નામે ઓળખાતો હતો અને જે કાળે વાસસ્થાન સૂચક “ઉઆ” પ્રત્યય લાગતો હતો તે કાળે એ નામ પડેલું છે. લાડદેશ પાટણના રાજ્યમાં જોડાયા પછી શ્રીમાળી વાણિયાની એક શાખા આ દેશમાં આવી વસી અને પોતાનું શ્રીમાળી ગૌરવ જાળવી રાખવા પોતાનો જૂદો જથ્થો બાંધ્યો. એ જથ્થો “લાડવાશ્રીમાળી” એ નામે ઓળખાતો થયો. લાડવાશ્રીમાળીનો જથ્થો બહુજ નાનો અને થોડાંએક ગામમાંજ વસનારો હોવાથી લાડદેશની બહાર એમને કોઈ જાણે નહિ એ સ્વાભાવિક છે. છતાં આ જથ્થો જૂનો જથ્થો હોવાથી જૂના લેખોમાં પણ જ્ઞાતિગણનાના દરેક પ્રસંગે આ જ્ઞાતિનું નામ લખાયેલું નજરે પડે છે. લાડદેશમાં લાડવા શ્રીમાળી એ નામ ચાલે છે પણ ઉત્તરગુજરાત અને મારવાડના લેખોમાં “લાડીસખા” કે “લાટીસખા” (લાડ દેશમાં વસેલી શાખા) એ નામે એ જથ્થો લખાય છે. લાડીસખા અને લાડવાશ્રીમાળી એ બે જુદાં નામ જોઈને કેટલાક લખનાર એ બેને જુદી જુદી જ્ઞાતિ ધારે છે ને જ્ઞાતિગણનામાં બેઉ નામો લખે છે, પણ તે ભૂલ છે. લાડદેશમાં વસેલી શાખા તેજ લાડીસખા અને તેજ લાડવાશ્રીમાળી.

લાડદેશ

લાડદેશ એ નામ ઘણા લાંબા કાળથી ચાલતું આવ્યું છે. “ગુર્જરદેશ” એ નામ ચાલતું થયું તે પહેલાં ઘણા લાંબા વખતથી લાડદેશ દેશ તરીકે ઓળખાતો આવ્યો છે. ત્રીજા શતકમાં વાત્સ્યાયનના “કામસૂત્ર”માં “લાટ” શબ્દ

વપરાયો છે, વરાહમિહિરની બૃહત્સંહિતામાં “લાટ” શબ્દ છે તેમજ એ અરસામાં લખાયેલા અનેક સંસ્કૃત લેખોમાં “લાટ” શબ્દ વારંવાર વપરાયો છે.

સંવત્ ૧૨૪૭માં લખેલા કલ્પસૂત્રની નીચે આ પ્રમાણે નોંધ છે:—

“ પજ્ઞાસવળા કલ્પેદસમ અઙ્ગયણં સમન્તં ॥

“ સંવત્ ૧૨૪૭ વર્ષે આષાઢ સુદિ ૯ બુધે અંગેહ શ્રી ભૃગુકચ્છે સમસ્ત રાજાચલી વિરાજિત મહારાજાધિરાજ ઉમાપતિવરલલ્લપ્રસાદ જંગમજનાર્દન પ્રતાપચતુર્ભુજ શ્રીમદ્દીપદેવ કલ્યાણ વિજયરાજ્યે પત્તપ્રસાદાદવામ શ્રી લાટદેશે નિરૂપિત દંડ શ્રી સોમનદેવે અસ્ય નિરૂપણયા મુદ્રાવ્યાપારે ×××

(ખોખે રા. એ. સો. જરનલ યન ૧૮૮૪ થી ૮૬ પૃ. ૫૧)

અર્થ:—“ પરચુસણ કલ્પે દશમું અધ્યયન સમાપ્ત ” સંવત્ ૧૨૪૭ વર્ષે આષાઢ સુદિ ૯ બુધે આજે ભરૂચમાં સર્વ રાજાઓની પંક્તિમાં શોભતા મહારાજાધિરાજ શંકરનું વરદાન પામેલા “જંગમ જનાર્દન” પ્રતાપ ચતુર્ભુજ શ્રીમદ્દીપદેવ કલ્યાણ વિજયીના રાજ્યમાં એમની કૃપા દૃષ્ટિ નીચેના લાટદેશમાં નીમેલા દંડાધિપતિ શોભનદેવે ધન અર્પણ કરીને (કલ્પસૂત્ર લખાવ્યું).

૧૩૦૦-૧૪૦૦ સુધીના સંસ્કૃત પ્રાકૃત અનેક ગ્રંથોમાં ‘લાટ’ કે ‘લાડ’ દેશનું નામ જણાય છે. સંસ્કૃત ‘ટ’ ને સ્થાને પ્રાકૃતમાં “તડ” વપરાય છે, જેમ સંસ્કૃત ‘વટ’ નું

પ્રાકૃત 'વડ' એજ પ્રમાણે સંસ્કૃતમાં 'લાટ' લખાતું હતું, પણ લોકભાષા પ્રાકૃત હતી તેથી લોકોમાં 'લાડદેશ' એ નામ સર્વ ઠેકાણે વપરાતું હતું.

“લાડ” વાણિયા જ્ઞાતિ એ બીજી બધી જ્ઞાતિઓના જેટલી જૂની જ્ઞાતિ છે. જે કાળે જ્ઞાતિબંધારણ બંધાયું ને બીજી જ્ઞાતિઓ બંધાઈ તેજ કાળે “લાડ” જ્ઞાતિ બંધાઈ છે. “લાડ” દેશનું નામ તેજ એ જ્ઞાતિનું નામ પડ્યું છે.

ગુજરાતના પ્રાચીન ઇતિહાસમાં રા. બા. ગોવિંદભાઈ હાથીભાઈ દેશાઈ લખે છે કે “લાટ એ મહિથી તાપી સુધીનો દક્ષિણ ગુજરાતનો ભાગ છે.” પણ સં. ૧૧૩૧ નાં ધમડાછા ના લેખનાં બે તામપત્રોમાં x નાગસારિકા મંડલ (નવસારી

x “શક સંવત્ ૯૫૬ના માગસર સુદિ ૧૧ને મંગળવારે મહારાજાધિરાજ પરમેશ્વર શ્રી મહારાજાદેવના પાદાનુધ્યાત

દુર્લભરાજના તામ્ર પરમ ભદ્રારક મહારાજાધિરાજ પરમેશ્વર શ્રી લેખનો સાર. દુર્લભરાજદેવ પાદાનુધ્યાતના પરમ ભદ્રારક

મહારાજાધિરાજ પરમેશ્વર શ્રી બીમદેવ પાદાનુધ્યાતના પરમ ભદ્રારક મહારાજાધિરાજ પરમેશ્વર શ્રી કણ્ઠદેવ કલ્યાણ વિજય રાજ્ય કરે છે તે કાળે (લાટદેશાન્ત:પાતિ નાગસારિકાયાં) લાટદેશની અંદર આવેલા નાગસારિકા (નવસારી)માં તેમના પાદપદ્મોપચવી જે છે તે જેમના પાદપદ્મને વંદના કરે છે તેવા પૂર્વે ચાલુક્ય રાજવંશમાં શૌર્ય અને ઔદાર્ય ગુણવાળા તથા દ્રઢ ભુમ્નવાળા ગંગેય થયા. જેમના યશ હજી સુધી સ્વર્ગમાં સિદ્ધાંગનાઓ ઘેર ઘેર ગાય છે અને જેમની કીર્તિ વર્ણવી શકાય એવી નથી. જેમણે ભૂમિ બોગવીને કીર્તિ મેળવી. તેમની પાછળ શ્રી ચંદ્રરાજ થયા, જેમની પ્રભુતા હજી પણ સ્વર્ગ સુધી ગવાય છે. તેમની પાછળ શ્રી દુર્લભેશ રાજતિલક થયા. જેની નિર્મલ કીર્તિ સાત સમુદ્રની

પ્રાન્ત) ના ધમડાછા ગામને “લાટ દેશાંતર્ગત” લાટ દેશની અંદર આવેલું લખ્યું છે. એથી સ્પષ્ટ સમજાય છે કે લાટ દેશની હદ તાપી સુધીની નહિ પણ વલસાડની દક્ષિણે ગુજરાતી ભાષા બોલાય છે ત્યાં સુધીની છે.

લાટદેશ ઉપર જુદા જુદા કાળે જુદા જુદા વંશના રાજકર્તાઓનો અમલ હતો તેમજ તેમની સત્તાની હદ પણ જુદા જુદા કાળે જુદી જુદી હતી; પણ સામાન્ય રીતે જોઈએ તો લાટદેશની હદ મહી નદીથી માંડીને વલસાડ પારડી તાલુકાના દક્ષિણ છેડા સુધી છે. ઇ. સ. ૧૦૩૦ (સંવત્ ૧૦૮૬)માં અલ્ખરૂનિ નામનો પ્રખ્યાત ઇતિહાસકાર લખે છે પેલી તરફ રાજહંસીની પેઠે સદા વિલસે છે. જેના કચ્છ ઘોડાઓની ખરીઓથી ઉખેડેલી ભૂમિની રજ મેઘમાળાની પેઠે આઝાશમાં છવાઈને વિશ્વને ઢાંકી દે છે અને ભુવન ભેદીને દિગ્મંડળમાં હિમગિરિ ઉપર, તારાપથમાં અને સુરઅસુરોનાં સ્થાનમાં વ્યાપી રહે છે. એમણે પવિત્ર જળ વડે સ્નાન કરીને વિધિવત્ દેવો અને પિતૃઓને તૃપ્ત કરીને વર્મશાસ્ત્રાનુસાર નારાયણની પૂજા કરીને સર્વ વિદ્વાન બ્રાહ્મણો અને પંડિતોને બોલાવી ભારતને ઘોડા આપ્યા, તેમજ અનેક ગોદાનાદિ યોગ્ય દાન કર્યાં. તે શ્રી દુર્લભરાજ પોતાના રાજવંશમાં વિરાજતા તત્તા સર્વ મંત્રિઓ, પુરોહિત, મેનાપતિ, અક્ષપટલિક, વગેરે સર્વને આજ્ઞા કરે છે કે દૈભવમાત્ર ચલે છે, પાણીના પરપોટા જેવું યોવન છે, જીવન કાળની દાદ વચ્ચે પડેલું છે, એમ સમજીને મધ્યદેશથી આવેલા સકલ વેદશાસ્ત્રાર્થ જાણનાર, માંડવ્ય ગોત્રમાં દિપન્ત થયેલા રાંચ પ્રવરવાળા ત્રિપ્ર રૂદ્રાદિત્ય સુત પંડિત મહીધરને સો પદ્મમાંના રંગદ પદ્મનું ધમડાછા ગામ જલદાનપૂર્વક અર્પણ કર્યું છે. એની રૂવે કોલવા ગામ, દક્ષિણમાં તોરણ ગામ પશ્ચિમમાં અમલસાડ ગામ અને ઉત્તરમાં કદોલી ગામ છે.”

કે લાટદેશની રાજધાની “બાહસ” અને “રાટકનેર” એ સ્થાન છે. આમાં બાહસ તે ભરૂચ અને રાટકનેર તે રાનેર (રાંદેર) છે. લાટ દેશની રાજધાની તરીકે ભરૂચનું નામ બાણીતું છે. પણ રાનેર * એ શબ્દનો અર્થજ તેને રાજનગર કહે છે. “રા” એ “રાજ” શબ્દનું ટુંકું રૂપ છે જેમ સઘ રા જોશંઘ (સિદ્ધ રાજ જયસિંહ) રા નવઘણુ (રાજા નવઘન) રા મંડલિક (મંડલ પ્રાન્તનો રાજા-ખંડિયો રાજા) નેર શબ્દ સંસ્કૃત નગરનું અપભ્રંશ રૂપ છે. જેમ અમલનેર, ચાંપાનેર, ભાનેર, સાંગાનેર, વીકા-નેર, વાંકાનેર, વગેરે. રા અને નેર એ બેઉ મેળવતાં રાજ-નગર એ અર્થ થાય. સંવત્ ૮૦૦-૯૦૦ માં લાટદેશ ઉપર રાષ્ટ્રકૂટ (રાઠોડા) વંશના રાજાઓ સર્વોપરી સત્તા ધરાવતા હતા. એમણે આપેલા દાનનાં કેટલાંક તામ્રપત્રો મળ્યાં છે, જેમાંનું એક તામ્રપત્ર કીમ પાસેના આંત્રેલી ગામેથી મળેલું છે, તેમાં કારેલી ગામ દાન કર્યાનું લખ્યું છે. એ રાજ કર્તાઓની રાજધાની ક્યાં હતી તે હજી સુધી કોઈ પ્રમાણથી પૂરવાર થયું નથી, તેથી અજ્ઞાનિ કહે છે કે રાટકનેર એ લાટદેશની રાજધાની હતી તે વાત ખરી લાગે છે. સંસ્કૃત રાષ્ટ્રકૂટ શબ્દ લોકની ભાષામાં “રાડઉડ” કહેવાય અને “રાડક” રાજાઓનું નેર (નગર) તે રાડકનેર એ તદ્દન ખરું લાગે છે. આ રાજકર્તાઓનો અમલ છેક પારડી વલસાડ

* સો દોઢસો વર્ષ પહેલાંના બાધા લેખોમાં “રાંદેર” નહિ પણ “રાનેર” લખ્યું છે. જૈનમુર્તિઓ ઉપરના લેખોમાં તેમજ આજ્ઞાએ લખેલાં સંસ્કૃત પુસ્તકોમાં અને જૈન સંપ્રદાયમાં પણ રાનેર લખાયું છે.

સુધી હતો ને તેથી લાડદેશનો વિસ્તાર અને લાડ વાણિયાનું આદિ સ્થાન પારડી વલસાડ સુધી કહી શકાય*

પાટણમાં રજપુતરાજ્ય ચાલતું રહ્યું ત્યાં સુધી આ દેશ લાડદેશને નામે ઓળખાતો હતો. એ પછી મુસલમાની રાજઅમલમાં કાંકણ સુધીનો બધો પ્રદેશ ગુજરાતને નામે ઓળખાતો થયો અને લાટ નામ બદલાઈ ગયું. નાંદોદ રાજ્યમાં નર્મદા નદીને કિનારે આવેલા કુંભનાથ મહાદેવના સંવત્ ૧૪૬૩ના શિલાલેખમાં એ પ્રદેશને ગુજરાતદેશ તરીકે ઓળખાવ્યો છે. इह जगति कतिन देशास्तेषु च नगराणि संति न क्रियन्ति । सारं तु गुर्जरोर्वी नंदपत्र मिदम् ॥ (આ જગતમાં કેટલાંકે દેશ અને તેમાં કોણે બાણે કેટલાંકે નગર છે, પણ તે સર્વમાં ગુર્જરભૂમિ અને તેમાં નાંદોદ એ સાર રૂપે છે.)

સંવત્ ૧૪૪૨ માં નાંદોદમાં રચેલા “ કર્મવિપાક ” નામના સંસ્કૃત ગ્રંથમાં પણ આ દેશને ગુજરાત દેશ કહ્યો છે. गुर्जरे जनपदे पदसंपदः । अदुरतर नर्मदापवधूत तापत्रयं प्रभूतविनयं महामहिम नंदपत्रपुरम् ॥ નર્મદાના દક્ષિણ કાંઠાથી વિસ્તાર પામતું નાંદોદનું રાજ્ય ભરૂચની બેડાબેડ છે. એટલે દેશનું નામ જે ભરૂચને લાગતું હોય તે નાંદોદને લાગે ને નાંદોદને લાગતું હોય તે ભરૂચને લાગે. મુસલમાની રાજ્ય

*નવસારીની દક્ષિણનો પ્રદેશ તે લાટ અને કાંકણની સરહદ. સરહદનો ભાગ વખતોવખત લાંબો ટુંકો થતો રહે એ સદજ સમજી શકાય તેવું છે. કાંકણમાં કોઈ બેરાવર રાજા હોય તો તે લાટમાં ધસી આવે ને લાટની સત્તા બેરાવર હોય ત્યારે કાંકણમાં ધસી જાય.

ચાલતું થયે પચાશેક વર્ષ થયાં એટલે ગુજરાત નામ સર્વ સ્થળે ચાલતું થઈ ગયું ને લાટ નામ અંતર્ભૂત થઈ ગયું.

લાડુઆશ્રીમાળીઓએ પોતાનો જથો જૂદો બાંધ્યો એનું કારણ શું ? શું એમણે પોતાની જુદો જથો બાંધવાનું જ્ઞાતિના વિશાળ સમૂહમાંથી છુટા કારણ.

આ પ્રશ્નોના ખુલાસા સમજવાને માટે ગુજરાતમાં શ્રીમાળી વાણિયાઓનો ફેલાવો ક્યારે અને કેવી રીતે થયો તે બરાબર સમજવું જોઈએ. પાછળ આપણે જોયું છે કે શ્રીમાળ નગર તે ગુજરાતની સરહદ ઉપર આવેલું નગર છે. એ નગરની પ્રાચીન બહોજલાલી બહુ બહોળી હોવાથી તેની વસ્તી પણ ઘણી વધારે થઈ પડી હતી. વસ્તી વધી પડે એટલે કેટલાક લોકોને ધંધા ઉઘાડીની તાણ પડે એ સ્વાભાવિક છે. આવા લોકો ધીમે ધીમે શ્રીમાળ છોડીને જતા હતા અને જ્યાં જોઈએ એ સ્થળે જતા મળી જતાં ત્યાં સ્થિરવાસી થઈને પોતપોતાનો સ્વતંત્ર જથો બાંધી રહેતા હતા. પડ્દીવાલ વગેરે ઘણી જ્ઞાતિઓ આ પ્રમાણે સ્વતંત્ર જ્ઞાતિઓ થઈ. શ્રીમાળમાંના કેટલાક લોકો મારવાડ તરફ આગળ વધ્યા તેમ કેટલાક લોકો ગુજરાત તરફ ઉતરી આવ્યા. સંવત્ ૮૦૨માં અણહિલપુર પાટણ વસતાં શ્રીમાળીઓને બહુજ કાવતું ક્ષેત્ર મળી ગયું. પાટણના રાજકર્તા પહેલેથી શ્રાવકોના ઉપકારમાં હતા, તેથી પાટણ સ્થપાયું ત્યારથીજ વાણિયા ત્યાંના કર્તા કારવતા થયા હતા.

ગુર્જરાણામિદં રાજ્યં વનરાજ પ્રભૃત્યપિ ।

જૈનૈસ્તુ સ્થાપિતં મંત્રિ સ્તદ્વેષી નૈવ નંદતિ ॥

વનરાજના વખતથીજ પાટણનું પ્રધાનપદ વાણિયાઓ ના હાથમાં હતું. આથી નજીકમાં આવેલા શ્રીમાળ નગરના વસ્તીના વધારાને ગુજરાતમાં બહુ સારો વગ મળ્યો. એ વખતે ઓશવાળોની સંખ્યા બહુ અલ્પ હતી અને તેઓ પોતાના સ્થાનની બહાર પડ્યા નહોતા. માત્ર શ્રીમાળી અને પોરવાડ એ બેજ જ્ઞાતિઓ વસ્તીમાં બહુ વધેલી અને નવા પ્રદેશની અભિલાષા રાખનારી પ્રજા હતી. તેમનાં ટોળે ટોળાં ગુજરાતમાં આવવા લાગ્યાં અને પાટણ તથા તેની આસપાસના પ્રદેશમાં વસતાં ગયાં. વખત જતો ગયો તેમ તેમ પાટણના રાજ્યનો વિસ્તાર વધતો ગયો એટલે રાજ્ય વિસ્તારની પાછળ પાછળ વાણિયાઓનો વિસ્તાર પણ વધતો ગયો. અલાઉદ્દીન ખીલજીના લશ્કરે પાટણ લાગ્યું તે પછી ત્યાં વસતી વાણિયા વગેરે જાતિઓ ત્યાંથી નીકળી નાઠી અને જેને જ્યાં ફાવતું આવ્યું ત્યાં તે વસી ગયા. છતાં છેક અત્યાર સુધી પાટણ અને તેની આસપાસમાં વાણિયા ની વસ્તી ઘણી વધારે છે. સુરત ભરૂચ અને તેની આસપાસના પ્રદેશમાં અત્યારે જે શ્રીમાળી, ઓશવાળ અને પોરવાડ વાણિયા વસે છે તે મોટે ભાગે પાટણ તુટયા પછી આ તરફ વસવા આવેલા છે. પાટણનો રાજઅમલ હતો ત્યાં સુધી તો રાજકાજમાં આગેવાની ભાગ પામનાર વાણિયા જ્ઞાતિઓ મોટે પાટણ અને તેની આસપાસમાં વસવું એજ તેમને લાભકારક હતું રાજકારભારમાં કોઈએક જગા મેળવવા

નું. ચાર લૂંટારા વગેરેના ઉપદ્રવથી નિર્ભય રહી લક્ષ્મીનો લ્હાવો લેવાનું, નાના મોટા રાજાઓ સાથે તેમજ દેશ પરદેશના વહેપારીઓ સાથે મોટા મોટા સોદા કરવાનું એ બધું પાટણમાં રહેવાથી જેવું બની શકે એવું હતું તેવું બીજે કોઈ ઠેકાણે રહેવાથી બને તેવું નહોતું. રાજ્યનો સર્વ કારભાર વાણિયાઓના હાથમાં હતો ને તેમાં પણ શ્રીમાળી વાણિયા મુખ્ય હતા. દેશ પરદેશમાં મહેતા મુતસદ્દી નીમી મોકલવા એ શ્રીમાળી કારભારીઓના હાથમાં હતું, એટલે પાટણના રાજ્યઅમલમાં શ્રીમાળી વાણિયાઓને માટે પાટણના પ્રદેશમાં રહેવું એ ખાસ લાલકારક હતું. આવી સારી સ્થિતિ પણ બધાને માટે એક સરખી સારી હોતી નથી * જેમની સ્થિતિ સારી હોય છે તેમની વસ્તી ઝપાટા બંધ વધી જાય છે. વસ્તી વધે છે તેમ તેમ ધંધોરાજગાર સંકોચાતો જાય છે. બહોળા સમૂહમાં રહેવાથી અલિલાષા ઓ અને બર્ચ પણ વધી ગયાં હોય છે, પરિણામે નવું ખેતર ખોળવાની જરૂર પડે છે. સોલંકી રાજાઓના અમલમાં પાટણનો રાજ્યવિસ્તાર બહુ બહોળો ફેલાવા પામ્યો હતો. એ વખતે શ્રીમાળ નગરમાં ભંગાણ પડ્યાથી ત્યાંની વસ્તી સામટી ગુજરાતમાં આવી પડી. આ વખતે સિદ્ધરાજે સોરઠ

* લાક્ષના કાળમાં ઈંગ્લેન્ડનો દ્રાખણો લેવાથી આ સ્થિતિ ગરાયર સમજી શકાશે. ઈંગ્લેન્ડને ત્યાં અત્યારે અનેક દેશો ફૂંકે છે. ઈંગ્લેન્ડના લોકો અનેક દેશોમાં અનેક પ્રકારના લાભ પામે છે, છતાં ત્યાંની વસ્તીમાં ફેટલોક ભાગ એવો છે કે જે વસવાટને માટે કોઈ દેશ ખોળવાની ચિંતામાં હોય. આવા લોકો અનેક સંસ્થાનોમાં જઈ વસ્યા છે તે હજુ પણ નવાં નવાં સ્થાન ખોળતાજ છે.

દેશ નવો હત્યો હતો, એથી નવી આવેલી પ્રજાને વસવાનો બહુ સારો પ્રદેશ મળી ગયો. સોરઠના શ્રીમાળી સુખાના આશ્રયથી હજારો શ્રીમાળીઓ અને હજારો પોરૂઆડો સોરઠમાં જઈ વસ્યા. એજ પ્રમાણે લાડદેશ જતાતાં તરત શ્રીમાળીઓ નું એક ટોળું આ દેશમાં આવી વસ્યું હતું. આ જીત સિદ્ધરાજે સોરઠ દેશ હત્યો તે પહેલાં થઈ હતી. ધમડાછાનાં તામ્રપત્ર ઉપરથી જણાય છે કે ભીમદેવ(પહેલા)ના વખતમાં લાડદેશ સિધિરીતે પાટણના છત્ર નીચે આવ્યો હતો. સંવત્ ૧૦૦૦ થી ૧૧૦૦ સુધીનાં લાડ દેશમાંથી મળેલાં તામ્રપત્રો જોતાં જણાય છે કે આ વખતે આ દેશ જુદા જુદા માંડલિકે રાજાઓના અધિકાર નીચે સ્વતંત્ર હતો. માત્ર સંવત્ ૧૧૩૧ નાં ધમડાછાનાં તામ્રપત્ર એજ પહેલાં તામ્રપત્ર છે કે જે લાડ દેશને સિધિરીતે પાટણના રાજ્યમાં જોડાયેલો બતાવે છે. સંવત્ ૧૧૦૦ની લગલગમાં લાડદેશ પાટણના રાજ્યમાં જોડાયો. જો કે પાટણનો શ્રીમાળી સુખો અમલ કરવા આવ્યાના દાખલા સિદ્ધરાજ અને કુમારપાળના સમય પછીના મળે છે, પણ જ્યારથી આ દેશ પાટણના રાજ્ય નીચે આવ્યો ત્યારથી તેના ઉપર કોઈનેકોઈ દંડનાયક અવશ્ય આવતો હોવો જોઈએ. અને એ દંડનાયક ખાસ કરીને શ્રીમાળી વાણિયામાંનોજ હોવો જોઈએ. આ રીતે મહારાજા કર્ણદેવના વખતમાં લાડદેશમાં પહેલ વહેલા શ્રીમાળીઓ આવતા થયા. આ વખતે શ્રીમાળ તૂટ્યું નહોતું એટલે પાટણમાં શ્રીમાળીઓ ઉમરાઈ જતા નહોતા. અને ઉપર જણાવ્યું છે તેમ પાટણની આસપાસ રહેવામાં શ્રીમાળીઓને મોટો લાભ હતો, તેથી નવા જતાયેલા દેશમાં

વસવા આવનારની સંખ્યા નાની બહાર પડી. જે નાની સંખ્યા આ દેશમાં પહેલવહેલી આવીને વસી તેજ આગળ જતાં લાડવા શ્રીમાળી એ નામે ઓળખાતી થઇ.

પાટણના શ્રીમાળીઓ લાડદેશમાં રહેવા આવ્યા તે વખતે આ દેશમાં જે વાણિયા વસતા હતા તે મુખ્યત્વે લાડ વાણિયા હતા. આ લોકોની પોતાના જ્ઞાતિ સ્વતંત્ર હતી. નવા આવેલા શ્રીમાળીઓને પોતાનું શ્રીમાળી નામ કાયમ રાખવા પોતાના જથ્થામાંજ કન્યા લેવાદેવા સિવાય બીજો ઉપાય નહોતો. પાટણમાં વસતા બહોળા શ્રીમાળી સમૂહ સાથે કન્યા વહેવાર કરવા જવું તે કાળે પાલવે એવું નહોતું એથી નવા આવેલા શ્રીમાળીઓએ પોતાનો સ્વતંત્ર જથ્થો બાંધ્યો અને એ જથ્થામાં કન્યા લેવાદેવાનો વહેવાર કરવા માંડ્યો. આ જથ્થો લાડદેશમાં વસતા શ્રીમાળી વાણિયાનો હોવાથી તે “લાડવા શ્રીમાળી” એ નામે ઓળખાયો, કારણ કે:—

येषु स्थानेषु ये येषु वासिनं वणिजाः स्थिताः ।

तेषां तदवतंकेन ज्ञाति ख्यातेव भूतले ।

(વિમલ ચરિત્ર)

(જે વાણિયા જે સ્થાનમાં વાસ વસી રહ્યા, તે તે સ્થાનની અટકથી ઓળખાતા થયા.) આલાવાડી ઝોદિય, સોરઠીઆ કપોળ વગેરે દેશના નામ ઉપરથી અથવા ગામના કે જથ્થામાં બંધાયેલાં ગામોની સંખ્યાના નામ ઉપરથી તે તે જથ્થાનું નામ પડે છે. લાડવા શ્રીમાળી, સોરઠીઆ કપોળ એ વગેરે

નામ દેશના નામ ઉપરથી પડ્યાં છે. તેમજ ગાંભુઆ, વાયડા, દમણીઆ, ચાંપાનેરી વગેરે નામે। ગામના નામ ઉપરથી પડ્યાં છે અને ચોવીસા, ચુંવાળીયા, વગેરે નામે જથામાંનાં ગામની સંખ્યા પ્રમાણે પડ્યાં છે.

લાડુઆ નામની ઉત્પત્તિ અને વ્યાપકતા.

સ્થાનના નામ ઉપરથી પડેલાં નામમાં અત્યારે કેટલાંકને “ઈ” પ્રત્યય લગાડવામાં આવે છે, જેમ ખંભાતી, સુરતી, અમદાવાદી, ભાવનગરી. કાઠિયાવાડી, ખંજાળી, પંજાબી, સિંધી, વગેરે તેમજ કેટલાંક નામને “ઈઆ” પ્રત્યય લાગે છે. જેમ વડોદરીઆ, રાંદેરીઆ, દમણીયા, ડભોઈઆ, આણંદીઆ, માતરીઆ, માલવીઆ, પૂરવીઆ, વાગડોઆ, વગેરે. અપભ્રંસ ભાષાનો કાળ જે સાધારણ રીતે સંવત્ ૮૦૦ થી સંવત્ ૧૭૫૦ સુધીનો કાળ છે તેમાં કેટલાંક સ્થાનનાં નામને “ઉ+આ” પ્રત્યય લાગતો હતો.*

નીચેના શબ્દો ઉ+આ પ્રત્યય લાગીને થયા છે. તે શબ્દોમાં સમાયેલા અર્થ ઉપરથી સમજાશે કે ઉ+આ પ્રત્યય સંબંધ બતાવવાના અર્થમાંજ લાગે છે:—

* કેમકે એ કાળની ભાષા (અપભ્રંસ)ના બધા પ્રત્યય હાલની ગુજરાતી ભાષાના પ્રત્યયોથી જૂદા છે. અપભ્રંસમાં સ્વરાદિ પ્રત્યય લાગતાં પૂર્વનો સ્વર લોપાય છે.

ઉ+આ પ્રત્ય લાગીને થયેલાં નામ.

ગામનાં નામ.

સીસુઆ—ભાદ્રણપાસેનું ગામ. પ્રાકૃત સીસ શબ્દ ઉપરથી.

કાનુઆ—,, કહાન નામના કોઈએ વસાવ્યું હોય તેથી.

બાબુઆ—બાજવા. વડોદરા પાસેનું ગામ. વડોદરામાં બાજવાણિયાની વસ્તી પહેલાં વધારે હતી, તેમનાથી આ ગામ વસ્યું હોય એ સંભવિત છે. બાજ લોકોથી વસેલું તે બાજવા.

ગોરૂઆ—ગોરવા. વડોદરા પાસેનું ગામ. વડોદરાના દક્ષિણ છેડાથી કાનમની કાળી જમીન શરૂ થાય છે ને ઉત્તર છેડાથી ચરોતરની ગોરાડું જમીન શરૂ થાય છે. આ ગામ ઉત્તર છેડા ઉપર ગોરાડું જમીનના પહેલા ગામ તરીકે હોવાથી ગોરાડું જમીનમાં વસેલું ગામ એ નામ પડ્યું હોય.

ખંડુઆ—ખંડવા. મધ્ય પ્રાંતનું શહેર—ખંડ—ટુકડો ભાગ—ખંડમાં વસેલું તે.

વડુઆ—વડવા ગામ છે. વડની ઓળખવાળું—ઘણા વડવાળું ગામ.

ઝાબુઆ—ઝાબ—નીચાણ જમીનમાં વસેલું ગામ. વડોદરા પાસે એક ગામ છે અને મધ્ય પ્રાંતમાં શહેર છે.

દેલાડવા-ટાપ્ટી રેલ્વેના ગંગાધરા સ્ટેશન પાસે ગામ છે.

લાડવા-કાઠિયાવાડનું નાનું સંસ્થાન છે.

કાલૂઆ-કાળારંગના ઘોડા. (જુની ગુજરાતી ભાષાનો શબ્દ છે. જુઓ ઘોડાનાં વર્ણન વિમલ પ્રબંધ, કાહનડદે પ્રબંધ, આનંદ કાવ્યમહોદધિ)

ચંદ્રુઆ-ચંદ્રના આકારવાળા. ખેડકની જગાએ, સૂવાની જગાએ વગેરે ઠેકાણે ચંદરવા બાંધવાનો ચાલ છે, તેમાં વચ્ચે ચંદ્રમાના જેવો જુદા રંગનો ચાંદલો પાડે છે તે ઉપરથી નામ પડેલું ચંદ્રુઆ.

ઉ+આ પ્રત્ય લાગીને થયેલાં જાતિનાં નામ.

ખારુઆ-ખારવા-ખારભૂમિ (દરિયા)માં કામ કરનારા.
ખાર+ઉઆ-ખારુઆ-ખારવા.

ગાંભૂઆ-ગાંભવા-ગાંભૂ ગામમાં વસનારા (વાણિયાની એક જ્ઞાતિ) ગાંભૂ+ઉઆ. સ્વરાદિ પ્રત્યય લાગતાં ભુમાંના ઉનો લોપ ગયો તેથી ગાંભૂઆ-ગાંભવા.

કારુઆ-કારવા-કારુ એ નામે ઓળખાતી જાતિઓનો સમૂહ. (સુરતમાં કારવાવાડ નામે એક મહોલ્લો છે.)

સિંધૂઆ-સિંધવા-સિંધ દેશના ઘોડા તે સિંધવા.

પોરુઆ-પોરવા-પોર અથવા પૂર્વના રહેનાર તે પોરવા.
(વાણિયાની એક જ્ઞાતિ છે.)

ખેરુઆ-ખેરવા-ખેર ગામના રહેનાર તે ખેરવા.

પટુઆ-પટવા-પટ-વસ્ત્ર, રેશમ ગુંથવાનું કામ કરનાર વાણિયા.

ગડુઆ-ગડવા-રાઠોડરજપુતની એક જાતિ. એ જાતિમાંના જે લોકો શ્રાવક થયા તેઓ ઓશવાળમાં ગડવાણી ગોત્રના કહેવાય છે.

રાઠુઆ-રાઠવા-રાખટૂ-રાઠ નામની જાતિ ઉપરથી પડેલું લોકપ્રચલિત નામ.

જેડુઆ-જેઠવા-પોરબંદરના રાજકર્તાની જાતિ. જેષ્ઠ જેઠ-મોટાની પ્રજા.

દેલાડવા-દેલાડ ગામના રહીશ તે દેલાડવા.

ખેડુઆ-ખેડવા-ખેડ ગામ ઉપરથી બંધાયેલી જ્ઞાતિ ખેડવાખાજ અથવા ખાજ ખેડવાખા એ જ્ઞાતિનું બીજું નામ છે.

લાડુઆ-લાડવા-લાડ દેશમાં વસનારા શ્રીમાળી તે લાડવા શ્રીમાળી.

જુદી જુદી જ્ઞાતિઓમાં ચાલતું લાડવા નામ.

શ્રીમાળી વાણિયા સિવાય બીજી જ્ઞાતિના જે લોકો એ કાળે લાડ દેશમાં રહેવા આવેલા તેમના નામ સાથે પણ જ્ઞાતિના નામ ઉપરાંત સ્થળ દર્શાવવા શબ્દ લાગ્યો છે.

લાડુઆ શ્રીગોડ.

લાડુઆ શ્રીમાળીઓ લાડદેશમાં વસ્યા તેજ સૈકામાં શ્રીગોડ બ્રાહ્મણો ગુજરાતમાં રહેવા આવ્યા “ શ્રીગોડ ઉત્પત્તિ”* નામના ગ્રંથમાં લખ્યું છે કે:—

શ્વ નંદે રુદ્ર વર્ષે સહસ્રિત સુભગે ઘાણ તિથ્યે ચ વારે ।
 દેવેન્દ્ર્યે રાજરાજો વિજયમનુ મહા સિંહનામા સુરાજ્યે ॥
 શ્રીગોડ જ્ઞાતિ શુદ્ધિ કુલગુણ ગણનાચારશુદ્ધિ ચ તદ્વત્ ।
 દેશે સ્વે ગુર્જરે યઃ પ્રકટિત મકરોત્સ્થાપયિત્વા સુવૃત્તિમ્ ॥

અર્થ:—સંવત્ ૧૧૯૦ ની સાલમાં માગશર સુદિ ૫ ને ગુરુવારે વિજયમાન મહારાજ સિંહ (જયસિંહ—સિદ્ધરાજ જયસિંહ) એમણે શ્રીગોડ બ્રાહ્મણોને તેમની જ્ઞાતિ, કુળ, ગુણ અને આચારની શુદ્ધી જોઈને પોતાના દેશ ગુજરાતમાં વૃત્તિ બાંધીઆવી સ્થાપન કર્યા. x

* આ ગ્રંથની હસ્તલિખિત પ્રાચીન પ્રતિ મારી પામે છે. બ્રાહ્મણોત્પત્તિ માર્તંડમાં જે શ્લોકો છપાયેલા છે તેના કરતાં લખેલી પ્રતિમાં કેટલાક શ્લોક વધારે છે.

x શ્રીગોડ બ્રાહ્મણો માલવામાં રહેતા હતા. સિદ્ધરાજ જયસિંહે માળવા ઉપર સ્વારી કરી હતી. આ પ્રસંગે તેણે શ્રીગોડોની વિદ્વતા અને પવિત્રતા જ્ઞાતી હોય ને તેથી તેમને પોતાના દેશમાં તેથી લાવીને વસાવ્યા હોય એ જનવાન્નગ છે. કેટલાક વાંચનાર “ વિજયમનુ મહા સિંહ નામા સુરાજ્યે ” એનો અર્થ કરતાં વિજયસિંહ કે મહાસિંહ અર્થ કરે છે, પણ તે ખૂલ છે. મહા શબ્દ હેરફેર લખાયેલ છે. કવિતામાં તેમ કરવાની છુટ છે.

વૃત્તિ બાંધીઆપવા પ્રમાણે તેઓ જૂઠાં જૂઠાં સ્થાનમાં રહ્યા. જે જે સ્થાનમાં રહ્યા તે સ્થાનના નામ પ્રમાણેની અટક તેમના નામ સાથે જોડાઈ. જેમ—

અસાડલા વીરપુરા ધારાશીળા તથૈવ ચ ।

સંભાયતા હંદ્રાદીલા વાળોડી લાડુઆ તથા ।

સુળાયા ચૈવ ગોલજા ફટરવાડા ચ ગોધરિયા ।

જીર્ણેશ્વતર્ગતા હોતે દૈવયોગા ચ વિસ્મૃતાઃ ॥ ૬

અર્થ:—અસાડલા, વીરપુરીઆ, ધારાશીળા, સંભાયતા, હંદ્રાદીઆ, વાલોડીઆ, લાડુઆ, સુળાવા, પારંગોલા, ઇંડરવાડીઆ, ગોધરિયા એ જૂનાની અંદરના છે. દેવયોગથી તે (લખવાના) વીસરી જવાયા.

અત્યારે જેમ કાઠિયાવાડના રાડીશ હોય તે બધા કાઠિયાવાડી કહેવાય, તેમ લાડવા શ્રીમાળીના વસવાટનો પ્રદેશ જ્યાંસુધી લાડદેશ એ નામે ઓળખાતો હતો ત્યાં સુધી (અંશત ૧૪૦૦ સુધી)માં લાડદેશમાં જે કોઈ લોકો વસતા હોય તે બધા લાડવા કહેવાય. એમણે કેન્યા આપવાલેવા માટે પોતાનો સ્વતંત્ર જથ્થો બાંધ્યો હોય તો તે લાડવા જ્ઞાતિ કહેવાય અને જો તેવો જથ્થો બાંધ્યો ના હોય તો માત્ર અટક તરીકે તેઓ લાડવા એ અટકે ઓળખાય. શ્રીગોડ ગ્રાહણોમાં લાડવા એ જૂદી જ્ઞાતિ નહિ પણ બીજા બધાની બીજા સ્થાનના નામ પ્રમાણે અટકો પડી હતી તેમ આમની પણ લાડવા અટક પડી હતી.

લાડુઆ ઐદિય (બ્રાહ્મણ).

મહારાજા મુલરાજદેવે ગંગા કિનારેથી એક હજાર બ્રાહ્મણોને તેડાવીને ગુજરાતમાં વસાવ્યા. તેમાં અર્ધાને સિદ્ધ-પુરની આસપાસનાં ગામો આપ્યાં ને બાકીના અર્ધાને સિહોરની આસપાસનાં ગામ આપીને ત્યાં વસાવ્યા. એ રીતે પંડેલા બે વિભાગથી ઐદિય સહસ્ર બ્રાહ્મણોમાં અર્ધા સિદ્ધ-પુરસંપ્રદાયના અને અર્ધા સિહોરસંપ્રદાયના થયા. સિહોરનો તાલુકો ખંભાતના અખાતના પશ્ચિમ કાંઠાની લગભગ છે. અને સુરત ભરૂચ જીલ્લાનો પ્રદેશ અખાતના પૂર્વકાંઠા ઉપર છે, આથી પશ્ચિમ કાંઠા ઉપર વસતા લોકોમાંના ઘણા લોકો પૂર્વ કાંઠા ઉપર ઉતરી આવ્યા છે અને આ તરફના સ્થિરવાસી થઈને કાયમ રહ્યા છે. સિહોર સંપ્રદાયના ઐદિયો પણ પૂર્વકાંઠે ઉતરી આવ્યા છે ને લાડદેશમાં કાયમ રહ્યાથી “લાડુઆ ઐદિય” એ નામે ઓળખાયા છે.

- “બ્રાહ્મણોત્પત્તિ” માર્તંડ પૃ ૭૪ થી ૭૬ સુધીમાં સિહોર સંપ્રદાયના બ્રાહ્મણોનાં મૂળસ્થાન, તેમની અટક તેમનાં ગોત્ર પ્રવર, વેદ, શાળા, વગેરે સવિસ્તર કોષ્ટક આપ્યું છે, તેમાં પૃ. ૭૬ ઉપર “લાડુઆ મહેતા અને લાડુઆ દેવે એમનું કોડિન્ય ગોત્ર, ત્રિ પ્રવર, યજુર્વેદ, માધ્યમિની શાળા, ક્ષેમંકર કુલદેવી. વિશ્વવિનાયક ગણપતિ, સંહાર શિવ. અને દત્ત ભૈરવ છે.”

લાડુઆ શ્રીમાળી ગ્રાહણ.

શ્રીમાળી વાણિયા લાડદેશમાં રહેવા આવ્યા એટલે તેમની પાછળ તેમના ગોર શ્રીમાળી ગ્રાહણો પણ આવવા જોઈએ તેમજ નર્મદાનું મહાતીર્થ લાડદેશની અંદર *હોવાથી તીર્થપ્રેમી તરીકે કેટલાક ગ્રાહણો અહીં આવવા જોઈએ. આ પ્રમાણે જે શ્રીમાળી ગ્રાહણો લાડદેશમાં આવીને સ્થિર વાસી થયા તેઓ “લાડુઆ શ્રીમાળી” એ નામે ઓળખાતા થયા. જુઓ “ગ્રાહણોત્પત્તિમાર્ગ” પૃ. ૧૧૧ અને ૧૧૫ શ્રીમાળી ગ્રાહણની ૧૪ છકડીમાંના ૧ લોહા. ૨ લાદ્રડિયા, ૩ ત્યથુ. ૪ પાવડાત્ર, ૫ લાડુઆ, અને ૬ કાશ્યપા એ છ સામવેદી છે. લાડુઆ x અટક ધરાવનાર શ્રીમાળીઓનું પારાશર ગોત્ર, ત્રિપુર, સામવેદ, કૌશુભી શાખા અને વરુણ કુલદેવી છે. એમની ખીજ અટક ત્રવાડીની છે.

લાડવા ગ્રાહણ.

“ગ્રાહણોત્પત્તિ માર્ગ”માં જુદા જુદા ગ્રાહણોની ઉત્પત્તિ વિષે લખતાં લાડવા ગ્રાહણુ મારે આ પ્રમાણે લખે છે કે:—

कपिलक्षेत्रजा विप्राः कपिलास्ते प्रकीर्तिताः । ૨૮

* શુક્રતીર્થ અને બરકાલ એ નર્મદા કિનારાપરનાં એ સ્થાનમાં લાડ શ્રીમાળી ગ્રાહણોનાં ઘણાં ઘર છે.

x લખવામાં લાડુઆ લખે તે પણ બોલવામાં તે લાડવાજ એ વાપ.

લાટદેશ નિવાસત્યાત્ લાટવા* સા દ્વિજોત્તમાઃ
નારદ સ્થાપિતા વિપ્રા નારદીયાશ્ચ તે સ્મૃતાઃ ॥ ૨૯

નાંદોર્યા, ભારતીયાશ્ચ નંદવાણાસ્તથૈવ ચ ।

ગ્રામમેદેન વિજ્ઞેયા નાત્ર કાર્યા વિચારણા ॥ ૩૦

અર્થ:—કપિલક્ષેત્રના ગ્રાહણો તે કપિલા કહેવાયા,
તેમજ લાડદેશમાં નિવાસ કરનારા તે લાડવા કહેવાયા. નારદે
સ્થાપેલા તે નારદીયા તેમજ નાંદોરા, ભારતીયા, નંદવાણા,
વગેરે ગામલેદથી નામ પડેલાં બહુવાં એમાં વિચાર કરવા
જેવું કંઈ નથી.

એક શંકા.

એમ કહેવામાં આવે કે લાડવા શ્રીમાળી એ શ્રાવક
છે ખરા, અને તે ઘણું શતક પૂર્વેના શ્રાવક છે એ વાત પણ
ખરી, પણ તેમની સાથે ભાણાવહેવાર નથી અને એ
વહેવાર ક્યારે બંધ થયો તેનો કંઈ દાખલો મળતો નથી
તો એમ કેમ ના હોય કે મૂળમાં તેઓ શ્રાવક સંઘમાં
લેખવવા યોગ્ય ન હોવાથી ભાવસારની પેઠે પરાપૂર્વશીજ
તેઓ પંક્તિબહાર હોય ? આ પ્રશ્નનો વિચાર કરતાં પ્રથમ
એ બહુવું જોઈએ કે જૈનસંઘ બનાવવામાં આવ્યો છે તે
ગ્રાહણ, ક્ષત્રિય અને વૈશ્ય એ ત્રણ વર્ણનો બનાવવામાં
આવ્યો છે. શૂદ્રોને જૈન ધર્મ પાળવાની છુટ આપી છે,
પણ તેમને જૈન વર્ણિક સંઘમાં કદી લેખવવામાં આવ્યા
નથી. ઇતિહાસના ઘણા જૂના પૂરાવા જોતાં પણ ભાવસાર

* છાપનારે કાનાની જગાએ માત્રા કરી છે એટલે કોટવા થયું
છે, પણ તે દેખીતી ભૂલ છે.

વગેરે જાતિઓને વણિક સંઘમાં લેખવવામાં આવી હોય એવો એક પણ દાખલો મળતો નથી. જ્યારે લાડવા શ્રીમાળીઓને તો વાણિયા જ્ઞાતિની ગણના કરનાર દરેક લેખમાં વાણિયાની એક ન્યાત તરીકે ગણાવ્યા છે. એટલુંજ નહિ પણ “વિમલ ચરિત્ર”માં શ્રી શ્રીમાળી, શ્રીમાળી અને લાડવા શ્રીમાળી એ ત્રણેને જેમ એક કહ્યા છે તેમ સંવત્ ૧૭૦૦ સુધીના કેટલાક ગ્રંથકારોએ ૮૪ વાણિયા જ્ઞાતિની ગણનામાં શ્રીમાળીની એકજ જ્ઞાતિ ગણાવીને તેના પેટામાં દશા શ્રીમાળી, વીશા શ્રીમાળી અને લાડવા શ્રીમાળી એ ત્રણેને એક ન્યાતના પેટાભેદ કહ્યા છે.

સંવત્ ૧૭૦૦ ની આસપાસ લખાયેલું હોય એવા એક પાનામાં* વાણિયાની ચોરાસી જ્ઞાતિ અને તેનાં મૂળસ્થાન, તથા બ્રાહ્મણની ચોરાસી જ્ઞાતિ અને તેનાં મૂળસ્થાન લખ્યાં છે, તેમાં લાડુઆ શ્રીમાળીને જૂદી જ્ઞાતિ નહિ ગણતાં દશાશ્રીમાળી, વીશાશ્રીમાળી, અને લાડુઆ શ્રીમાળી ત્રણેને એક શ્રીમાળી જ્ઞાતિ તરીકેજ ગણાવ્યા છે. વાણિયાની ૮૪ જ્ઞાતિ અને તેનાં મહાસ્થાન લખ્યા પછી બાબુ પર આ પ્રમાણે નોંધ કરી છે:—

“इति वणिग । द्विजयोर्मूल ८४ ज्ञातयोः बोधव्याः अवांतर ज्ञातयो गात्ररूपाः अत्रैवांतर्भवन्तीति यथा श्रीमाल ज्ञाति मध्ये दशक श्रीमालि. बीसा श्रीमाल २० श्रीमालि, लाडुआ श्रीमालि अंतर्भूताज्ञेयाः ॥ श्रीमालनुं श्री श्रीमाल गात्र. प्रागवाडनुं पारवाड गात्र, वडीसखा १, लहुडीसखा २, चउसखा ३,

દ્વિસસ્રા ૪, રાજસસ્રા ૫, ૫ રાજોર જ્ઞાતિમાંહીં સસ્રા
ગોત્ર અન્તર્ભવે છે. ગોમુ, અઢાલજા, માંડલીયા, ૫ ૬ ગોત્ર
મોઢ માંહિ અંતર્ભૂત જાણવા. કવચિન્નામાંતરેણાપ્ય મેદો
વાચ્યઃ યથા પ્રાગવાઢ પોરુઆઢા, ઉકેશ ઓસવાલ ઓસવંસ
इत्यादि ॥

અર્થ—આ પ્રમાણે વાણિયા અને બ્રાહ્મણની મૂળ ૮૪
જ્ઞાતિ જાણવી. પેટા જ્ઞાતિઓ ગોત્ર ૩૫ છે તે આના પેટાની
છે. જેમ શ્રીમાળી જ્ઞાતિમાં દશા શ્રીમાળી, વીશા શ્રીમાળી,
અને લાડુઆ શ્રીમાળી પેટા જ્ઞાતિઓ છે એમ જાણવું.
શ્રીમાળીનું શ્રી શ્રીમાળી ગોત્ર, પ્રાગવાટનું પોરવાઢ ગોત્ર,
વડી શાખા, લઘુ શાખા, ચો શાખા, બે શાખા, રાજશાખા
એ રાજોર જ્ઞાતિના પેટામાં છે. ગાંભુ, અડાળજા, માંડલીયા
એ (વગેરે) છ ગોત્ર મોઢ જ્ઞાતિના પેટામાં છે એમ જાણવું.
કંઈ કંઈ નામમાં ફેરફાર બોલાય છે. જેમ પ્રાગવાટને પોર-
આઢ, ઉકેશને ઓસવાલ કે ઓસવંશ વગેરે.

સંવત ૧૫૭૮ માં રચાયેલા વિમલચરિત્રમાં તો દશા
શ્રીમાળી વીશાશ્રીમાળીને શ્રીમાળી જ્ઞાતિની જુદી જ્ઞાતિઓ
ગણી નથી. તેમને માત્ર તઢ ૩૫ એળખાવી છે અને શ્રી
શ્રીમાળી. શ્રીમાળી તથા લાડવાશ્રીમાળી એ ત્રણનેજ
શ્રીમાળી વાણિયાના પેટા ભેદ કહ્યા છે. આવા સ્પષ્ટ પૂરાવા
જોયા પછી લાડવા શ્રીમાળી મૂળથીજ વાણિયા નથી, અથવા
મૂળથીજ વાણિયા સંઘમાં નથી, એવું કહેવાને જરા પણ
અવકાશ રહેતો નથી.

ખીજીનું લાડવા શ્રીમાળીઓ ઘણા લાંબા વખતથી સંઘ બહાર હોય એ પણ બનવાજોગ નથી. અથવા કોઈ એક સખળ કારણથી તેમનો સંઘ સાથેનો વહેવાર બંધ કરવામાં આવ્યો હોય એ પણ સંભવિત નથી, કેમકે હંમેશા કાયમ રહે તેવા કોઈ કારણસર જેમને છુટા પાડવામાં આવ્યા હોય અથવા જેમની સાથેનો વહેવાર બંધ કરવામાં આવ્યો હોય તેમને માટે તરતજ કલંક વાચક, બહિરતા વાચક કે લઘુતા વાચક કોઈ એક ઉપનામ નક્કી કરવામાં આવે છે ને તે નામ એ જથાના નામ સાથે જોડીનેજ એ જથાને ઓળખવામાં આવે છે. વખત જતો જાય છે તેમ તેમ આ ઉપનામ સ્પષ્ટ થઈ જાય છે ને આખરે તેજ નામ વડે એ જથો ઓળખાતો થાય છે. ગ્રાહ્યણ, વાણિયા, રજપુત, અને ખીજી હલકી ન્યાતોમાં સુદ્ધાં આવો રીવાજ ચાલતો આવ્યો છે. નાગરોમાં બારડ (બાદ્ય-ન્યાત બહાર એ ઉપરથી) ગ્રાહ્યણોમાં બાજ, નાના ચાવીસા, ઘોખીગોર વગેરે. વાણિયામાં દશા, પાંચા. અઢીયા, બાજ, વગેરે. રજપુતોમાં બારડ, બારધ્યા, કારડીઆ વગેરે. સોરઠીયા વાણિયાનો ઇતિહાસિક દાખલો આ પ્રમાણે છે. એક જૂના પુસ્તકને છેડે આ પ્રમાણે લખ્યું છે:—“ઇતિ શ્રી અંનપૂર્ણા ભવાની સ્તોત્ર સંપૂર્ણ....સ્વતિ સંવત્ ૧૬૦૬ વર્ષે માઘમાસે શુકલ પક્ષે ત્રયોદશ્યાં તિથૌ ભૃગુવાસરે અઘેહ શ્રી વિદ્યામટે આભ્યંતર વણિક સોરઠીયા જ્ઞાતિય મહાશ્રી સામલ સુત પારિણિ સહેદે પઠનાર્થ તથા પુત્ર પૌત્રાદીનાં પઠનાર્થ તથા પરોપકારર્થ લિખાવિત.” સોરઠીયા વાણિયામાં દશા વીશાના ભેદ છે, પણ આભ્યંતર અને

બાહ્ય એવા લેદ નથી. આમાં આભ્યંતર લખ્યું છે તે વીશા ને બદલે લખ્યું ના હોય તો એ જ્ઞાતિમાં કોઈએક તડ દૂષણવાળું ગણાતાં મૂળ જ્ઞાતિવાળાઓએ પોતાને માટે આભ્યંતર (અંદરના) નામ ધારણ કરી લીધું હોય અને દૂષણવાળાઓને બાજ કે એવું કોઈ નામ આપ્યું હોય— (બહારના હોય તોજ અંદરના એવું વિશેષનામ કરવાની જરૂર પડે.)

અત્યારે બાહ્યનો લેદ નથી તે કદાચ તે લોકોનું તડ નાનું હોય ને બ્રાહ્મણ વાણિયાની સર્વત્ર ભાગતી થાય છે તેમ ભાગતાં ભાગતાં નષ્ટ થઈ ગયું હોય તો તે પણ બનવાનું છે. વડોદરા, નાંદોદ વગેરે ઠેકાણે બાજવાણિયા છે તે મૂળથી લાડદેશના વતની છે અને હાલ પણ તેમની વસ્તી લાડ દેશમાંજ છે. મૂળમાં તેઓ લાડવાણિયા હતા, પણ ન્યાત બહાર કરવા જેવા કોઈ કારણથી લાડ વાણિયાઓએ તેમની સાથેનો વહેવાર બંધ કર્યો. ને તેમને બાજ (બાહ્ય—ન્યાતિમાંથી બહાર) કર્યા માટે તે બાજ કહેવાયા. જે વખતે ન્યાત બહાર કર્યા તેજ વખતે તેમને માટે યોજાએલું એ નામ કાયમ રહ્યું, ને એ જથો એજ નામે ઓળખાતો થયો. મૂળ જ્ઞાતિનું નામ “લાડ જ્ઞાતિ” દબાઈ ગયું ને “બાજ જ્ઞાતિ” એ નામ ચાલતું થયું. (આ ન્યાતનાં પણ હવે બહુજ થોડાં ઘર હયાત રહ્યાં છે.)

આપણી સાંભરનો દાખલો લઈએ તો મુંબાઈમાં કપોળ વાણિયા ન્યાતમાં વિલાયત જઈ આવવાના કારણથી તડ પડ્યાં હતાં. એ તડ પડતાની સાથે તરતજ જૂના વિચાર-

વાળાએ વિલાયત જઈ આવનારના પક્ષને વિલાયતી નામ આપ્યું ત્યારે વિલાયતી પક્ષે જૂના વિચારવાળાને ગામઠી* નામ આપ્યું. પાછળથી તડ તૂટી ગયાં અને તડનાં નામ પણ જતાં રહ્યાં; પણ કોઈ પણ તડનો કારણસરનો વહેવાર તૂટતાં તરતજ એ તડની સાથે તડનું કારણ અથવા તેનું પરિણામ નવા તડના નામ તરીકે તે તડ સાથે જોડાય છે, એ આ ઉપરથી આપણે સમજી શકીએ. લાડવા શ્રીમાળીઓ ને માથે જો કોઈ એજ હોત ને એ એજને માટે એમની સાથેનો વહેવાર બંધ કરવામાં આવ્યો હોત તો એ વહેવાર બંધ થતાની સાથે તરતજ તેમના નામ સાથે એ એજવાળું નામ જોડાયું હોત. તેમજ જો ઘણા લાંબા કાળથી તેમનો સંઘ સાથેનો વહેવાર તૂટેલો હોત તો પંક્તિ બહાર તરીકેની કોઈ પણ નિશાની તેમના નામ સાથે જોડાયા વગર રહેત નહિ. આવું કંઈ થયું નથી, દૂષણવાચક એક અક્ષર પણ તેમના નામ સાથે જોડાયો નથી અને લાડુઆ શ્રીમાળી-લાડદેશવાસી શ્રીમાળી એ અત્યંત નિર્દોષ નામ આજ સુધી અખંડ કાયમ રહ્યું છે, એટલુંજ નહિ પણ તેમના નામ સાથે નગરત્રેષ્ઠિ, ત્રેષ્ઠિ, સંઘવી, સાહુ, વગેરે માનવાચક પદવીઓ જોડાઈ છે. રાંદેર જે અનેક જાતિના વાણિયાની વસ્તીવાળું પ્રાચીન શહેર છે ત્યાં પરાપૂર્વથી નગર શેઠની પદવી લાડવા શ્રીમાળીમાં ચાલતી આવે છે, આમોદમાં પણ અનેક જાતિના વાણિયાઓ હોવા છતાં નગરશેઠના

* તેઓ વહેપારી હોવાથી કાપડના વિલાયતી અને ગામઠીના બેઢ તેમના પરિચિત હતા. એજ બેઢ આજે તેમણે તડના નામ તરીકે ગોઠવી દીધા.

હોદો છેક હમણું સુધી લાડવાશ્રીમાળીમાં ચાલતો આવતો હતો. કેરવાડા ઠાકોરનું ગામ છે ત્યાં ગામની પટેલાઈ લાડવા શ્રીમાળીમાં ચાલી આવે છે. લાડવા શ્રીમાળીઓ મૂળથી ઉંચી પંકિતના ના હોત તો આ બધું શી રીતે હોત ? એમનો સંઘ સાથેનો વહેવાર શા કારણથી તૂટ્યો અને ક્યારે તૂટ્યો એનો ખુલાસો કરવા જેવો કોઈ લેખી દાખલો મળ્યો નથી એ એક કમનસીબની વાત છે. આવો દાખલો સુરતના લાડવા શ્રીમાળીઓના ચોપડા ઉપરથી મળે અથવા તેમના ઉપાશ્રયના કોઈ એક ગ્રંથ ઉપરથી મળે પણ તે બેમાંથી એકે ઠેકાણે દાખલો મળવા જેવું રહ્યું નથી. સંવત ૧૮૬૩ અને ૪૫ની આગમાં આખું હરિપુરા બળી ગયું હતું એટલે લોકોના ઘરના જૂના ચોપડા ભસ્મીભૂત થઈ ગયા. અપાસરાની પણ તેજ સ્થિતિ થઈ અને તેમાંના કંઈક ગ્રંથો બચાવી રાખ્યા હતા તે શ્રીમાન આત્મારામજી મહારાજ પંજબ લઈ ગયા, આથી સંઘબહાર થયાનો લેખી દાખલો મળે એવું કંઈ સાધન રહ્યું નથી. મેં જે દંતકથાને ખરી માનીને ઉપર દર્શાવી છે તે ખરી માનવાનું કારણ એ છે કે, ૧ સંઘબહાર થયાનો વખત બે સો સવાસો વર્ષની અંદરનો હોત તો તે હાલના ઘરડાઓના જાણવામાં હોત. હાલ સાઠ શિત્તેર વર્ષના વૃદ્ધ હયાત છે અને એમને અમના પિતાએ પોતાની સાંભરનાં પચાસ સાઠ વર્ષમાં બનેલા બનાવોની વાતો અવશ્ય કહી હોવી જોઈએ એટલે બે સો સવાસો વર્ષની અંદર આ બનાવ બન્યો હોત તો જરૂર હાલના વૃદ્ધ પુરૂષો પોતાના પિતા કે પ્રપિતાના કહેવાથી

તે વાત જાણતા હોત; પણ ઘરડામાંઘરડો કોઈપણ માણસ એમ કહેતો નથી કે મારા બાપના વખતમાં કે બાપના બાપના વખતમાં આ બનાવ બન્યો હતો. આથી એટલું નક્કી થાય છે કે એ બનાવ બન્યાને એટલે વખત થયો છે કે જે વખત સંબંધી કોઈની સાંભર કાયમ રહી નથી. આટલા વખત માટે લગભગ દોઢસોથી વધારે વર્ષ વીતી ગયેલાં હોવાં જોઈએ. અંચળગચ્છનો સુરતમાં પ્રચાર તે આજથી પોણાબસે વર્ષ પહેલાંની વાત છે. ઐતિહાસિક રાસમાળા ભાગ ૩ જે જોવાથી વાચકોની આંખો થશે કે તે વખતે સુરત સંઘના આગેવાનો અંચળગચ્છના અતિ અનુસંગી થયા હતા. આવા અતિ અનુસંગીનાં સામે થનાર નાનો સમૂહ દળાઈ જાય એ તદ્દન સાધારણ વાત છે. હરિપુરામાં અંચળગચ્છનો ઉપાશ્રય અને તેમાં પ્રતિષ્ઠિત થયેલાં અંચળગચ્છના આચાર્યનાં પગલાં એ બધી આ વાતની સખળ સાબીતી છે. અંચળગચ્છના અનુયાયી હરિપુરામાં કોઈ નહોતા એ ઉપર બતાવેલા રાસ ઉપરથી જણાય છે, આથી તકરારનું કારણ ગચ્છની તકરાર એ મને વાજબી લાગ્યું છે. આ સમયના તપગચ્છના આચાર્યો અને યશોવિજયજી ઉપાધ્યાય જેવા પ્રભાવક સાધુઓનાં ચોમાસાં સુરત કરતાં રાંદેરમાં વધારે થયાં છે તેનું કારણ પણ મને તો

* આ ભાગ હજુ પ્રસિધ્ધ થયો નથી, પણ પ્રસિધ્ધ થયેલા પહેલા ભાગના પુટાપર આવેલી જાહેરખબરથી જણાય છે કે તેમાં અમુક અમુક રાસ પ્રસિધ્ધ થવાના છે. એ રાસ મેં વાંચેલા છે એટલે તેમાં શું હકીકત સમાયેલી છે તે હું બતાવું છું.

ઉપર જણાવેલો અનુરાગ લાગે છે. લાડવા શ્રીમાળીઓ સંઘ-
બહાર થવાનો સમય જેમ દોઢસો વર્ષથી ઓછો હોવો ન
જોઈએ તેમ તે અઢીસં વર્ષથી વધારે આગળનો પણ હોવા
ન જોઈએ.

સંવત્ ૧૭૨૧ માં આનંદસૂર ગચ્છના પંડિત મેરૂ-
વિજયે વસ્તુપાલ તેજપાલનો રાસ રચ્યો છે. તેમાં વસ્તુપાલે
વાણિયાની ૮૪ જ્ઞાતિ જમણવારમાં લેગી કરેલી તેનાં નામ
આપતાં મોખરેજ લાડવા શ્રીમાળીનું નામ આપ્યું છે. જુઓ—
“શ્રી શ્રીમાલિ આસવાલ પોરવાલ, ગુજ્જર ડીંડુ દીસાવાલ.
ખડાયતા ખંડેર ખંડોલ, કઠિણુરા કાકિલા કપોલ. ૧
નાહર નાગર નાણાવાલ, પ્રૌઢ લાડ લાડવાશ્રીમાલ. ૨”

આ પછી બીજી બધી જ્ઞાતિઓનાં નામ આપે છે.
આ ઉપરથી એટલું નિર્વિવાદ સિદ્ધ થાય છે કે સં. ૧૭૨૧
માં લાડવા શ્રીમાળીઓનો સંઘ વહેવાર ચાલતો હતો. જો
તેમ ના હોત તો કવિ સંઘના જમણવારમાં લાડવા શ્રીમા-
લીનું નામ આટલું મોખરે કદી લખત નહિ.

બીજી બધી જ્ઞાતિઓમાં દશા વીશાના લેહ પડ્યા છે
તેવા લેહ લાડવાશ્રીમાળીઓમાં પડ્યા નથી. એ જ્ઞાતિ ફક્ત
દશખાર ગામમાંજ વસનારા થોડા લોકોની બનેલી હોવાથી
તડ પડવાની વખતે તેઓ પોતાની એકતા સાચવી રહ્યા અને
બે ભાગમાં વહેંચાઈ જવાને બદલે કોઈ એક ભાગનેજ
મળતા રહ્યા. કોને મળતા રહ્યા તે સમજવાને એક કીમતી
લેખ મળી આવ્યો છે. એ લેખ ઋષભદાસ કવિકૃત શ્રેણિક

સસની હસ્તલિખિત પ્રતિ ઉપર છે. રાસ પૂરા થતાં છેવટે આ પ્રમાણે નોંધ કરી છે.:-

“ઇતિ શ્રી શ્રેણિકરાસ સંપૂર્ણ” શ્રેયઃ સંવત્ ૧૭૬૬ વર્ષે ભાદ્રવા શુદ્ધિ ૩ ખુદે લિપી કૃતશ્ચ મહોપાધ્યાય શ્રી ૧૯ શ્રી શ્રી હીરચંદ્રગા. શિષ્ય ભાલસ્થલ મુગટાયમાન સકલ પંડિત સિરોમણિ પંડિત શ્રીય શ્રીમાનચંદ્રગણિ શિષ્ય : પંડિત શ્રીય ખીમચંદ્રગા. શિષ્ય, ચરણાંબુજ ચંચરીક તુલ્યે પં, શ્રી કેસરચંદ્રેણ લખીતં, શ્રી લાડુઆ શ્રીમાલી જ્ઞાતીય વૃદ્ધશાખીમ, સા, નારાયણ સુત સા, કેસવ તત્ સુપુત્ર, સા, ભવાની વાચનાર્થ, સા, મેઘરાજના આગ્રહ થકી લખાવીતં સુરતી મધ્યે લખીતં, સૂરતિ ખંદિર વાસ્તવ્ય, અંથાઅંથ ગાથા, ૧૮૫૧ છઈ,” આ લેખમાં લાડવા શ્રીમાળીની વૃદ્ધશાખાનું નામ લખ્યું છે, પણ અત્યારે સુરત અથવા ખીજે કોઈ સ્થળે વસતા લાડવા શ્રીમાળીઓમાં વૃદ્ધશાખા (વીશા) લઘુ શાખા (દશા) નો લેદ નથી, તેમ પ્રાચીન લેખો જે સંવત્ ૧૪૬૨ સુધી દરેક શતકના મળે છે તેમાં કોઈ પણ લેખમાં લાડવા શ્રીમાળીના નામ સાથે વૃદ્ધશાખા લઘુ શાખાનો ઉલ્લેખ નથી. અહીં શંકા થાય એવું છે કે જ્યારે એ જ્ઞાતિમાં દશાવીશા છે નહિ તો પછી આ લેખમાં વીશા લખ્યું છે તેનું કારણ શું? શું તે ખોટું લખ્યું હશે? ખોટું લખવાનું તેને કંઈ કારણ હતું? આ શંકા નો જવાબ એ છે કે સુરત રાંદેરના લાડવા શ્રીમાળીઓને સુરતના વીશા શ્રીમાળીઓ સાથે અભિન્ન વહેવાર હતો ને

તેથી વીશા શ્રીમાળી અને લાડવા શ્રીમાળી એક છે એવું હરકોઈ જોનારને લાગતું હતું. લાડવા એ વીશાશ્રીમાળીનોજ એક ભેદ છે એવું માનીને લખનારે તેમને વીશા કળ્યા હોવા જોઈએ.

ખીજા બધા શ્રીમાળી વાણિયાની પેઠે લાડવા શ્રીમાળી વાણિયાના ગોર શ્રીમાળી બ્રાહ્મણો છે. તેમની કુળદેવી મહા લક્ષ્મી છે અને ખીજા બધા શ્રીમાળીઓ પેઠે તેમનામાં પણ લાઠરવા હતી ઉજાણી જમવાનો ચાલ પરંપરાથી ચાલતો આવે છે. તેમના લગ્નના આચાર* પણ બધા ખીજા શ્રીમાળી શ્રાવકોના જેવા છે. આવા સર્વ લક્ષણો સંપન્ન શ્રીમાળી વાણિયાઓને ચાલતો અન્યાય આ હકીકત પ્રસિદ્ધ થતાં તરત દર થઈ જશે એવી આશા રાખવી નિર્થક નહિ ગણાય.

સાર.

૧ લાડવા શ્રીમાળીઓને હલકા પાડવા જે દંતકથા કહેવામાં આવે છે તે દ્વેષભાવથી જોડી કાઢેલું જૂઠાણું છે.

૨ લાડવા શ્રીમાળી સાથેનો વહેવાર તૂટવાનું કારણ ગચ્છભેદની મનામતી છે.

૩ પ્રાચીન લેખો જોતાં જણાય છે કે લાડવા શ્રીમાળી એ ખીજા શ્રીમાળીઓ જેટલા જૂના શ્રીમાળી અને ખીજા બધા શ્રાવકો જેટલા જૂના શ્રાવક છે.

* લાડવાના લગ્નના આચાર જૂના છે એમ કહેનારા ખોટું બોલે છે.

૪ લાડવા નામનો અર્થજ એ જ્ઞાતિના ઇતિહાસથી ભરેલો છે.

૫ એમના હાલના વસવાટના પ્રદેશનું પ્રાચીન નામ લાડદેશ છે.

૬ જે કોઈ લાડદેશમાં રહેતા હોય તે અથા લાડવા કહેવાય.

૭ એ જથો આ દેશમાં રહેવા આવ્યો તે વખતે અહીં બીજા શ્રીમાળીઓ હતા નહિ તેથી તેમને પોતાનો સ્વતંત્ર જથો બાંધવો પડ્યો.

૮ લાડવા નામ જેવાં બીજાં ઘણાં નામ છે.

૯ એકલા વાણિયામાંજ નહિ, શ્રીમાળી ગ્રાહણમાં પણ એ નામ છે તેમજ લાડવા શ્રીગોડ, લાડવા ઔદિચ, લાડવા ગ્રાહણ વગેરે ઘણી જ્ઞાતિઓમાં લાડવાની છાપ પડી છે.

૧૦ શ્રી શ્રીમાળી, શ્રીમાળી અને લાડવા શ્રીમાળીએ ત્રણે એક ગણાતા તેમજ દશાશ્રીમાળી, વીશાશ્રીમાળી અને લાડવા શ્રીમાળીએ ત્રણે એકજ જ્ઞાતિના પેટાબેદ ગણાતા હતા.

૧૧ બહુ જૂના સમયથી લાડવાનો વહેવાર બંધ થયો હોય એમ નથી તેમજ કોઈ કલંકના કારણથી તેમનો વહેવાર બંધ થયો હોય એવું પણ નથી.

૧૨ શ્રીમાળી વાણિયાનાં બધાં બંધારણ તેમનામાં ચાલતાં છે.

જ્ઞાતિ ભેદ અને શ્રીમાળી વાણિયા.

શ્રીમાળી, ઓશવાળ, અને પોરવાડ વાણિયાની
ઐતિહાસિક હકીકતોનો સંગ્રહ.

જ્ઞાતિઓના ઇતિહાસમાં શ્રીચુત મણીસાલ બકોરભાઈ વ્યાસ
જેવા સમર્થ સાક્ષર અને સાહિત્ય પ્રેમીના કાળજીપૂર્વકના સંશો-
ધનથી તૈયાર થયેલું આ પુસ્તક અપૂર્વ છે. એમાં જ્ઞાતિઓના
ઇતિહાસની વિવિધ હકીકતોનો જેવો સંગ્રહ થયો છે તેવો ખીજ
કોઈ પણ પુસ્તકમાં થયો નથી. પુસ્તકમાં સમાયલી મુખ્ય મુખ્ય
હકીકતો આ પ્રમાણે છે.

જ્ઞાતિભેદની ઉત્પત્તિ, ચાર વર્ણોમાં કેંચા નીચાપણું બંધાવાનું
કારણ, અનુકોપ પ્રતિજ્ઞા, લગ્નો, વર્ણસંકર જ્ઞાતિઓ, જ્ઞાતિનું
બંધારણ, હાલની જ્ઞાતિઓ, જ્ઞાતિબંધારણ વિરૂદ્ધ, સંઘની સ્થાપના,
સંઘમાં ભળેલી જ્ઞાતિઓ, વાણિયા થવાનું કારણ, વાણિયાઓ માટે
બ્રાહ્મણોએ કરેલી નવી વ્યવસ્થા, શ્રીમળ અને શ્રીમાળીઓ, ત્રાગડ
સોનીની ઉત્પત્તિ, શ્રીમાળી વાણિયાનાં ગોત્ર, જુદા જુદા ગોત્રના
પ્રસિદ્ધ શ્રીમાળીઓ, ઓશવાલ જ્ઞાતિની ઉત્પત્તિ, તેમનાં ગોત્ર,
ઓશવાલ જ્ઞાતિનો રાસો, ઓશવાળેનાં જુદાં જુદાં ગોત્રની ઉત્પત્તિ,
ઓશવાલ મહા પુરૂષો અને તેમણે કરેલાં મહત્કૃત્ય, પોરવાડ જ્ઞાતિની
ઉત્પત્તિ, પોરવાડ મહા પુરૂષો અને તેમનાં મહત્કૃત્ય, દશા વીશાના
ભેદની ઉત્પત્તિ, મૂર્તિઓ ઉપરના લેખો પરથી દશા વીશાના ભેદ પર
પડતો પ્રકાશ, તડ ઉપરથી ચતી જ્ઞાતિ, શ્રીમાળી વાણિયામાંથી થયેલી
ખીજ જ્ઞાતિઓ, શ્રીમાળીઓનો ગુજરાતમાં ફેલાવો, શ્રીમાળી મહા
પુરૂષો અને તેમનાં મહત્કૃત્ય, શ્રીમાળી નામ ધરાવતી જ્ઞાતિઓ,
પ્રતિમાઓ પરના લેખથી પૂરવાર ચતી લાડવા શ્રીમાળની જ્ઞાતિની
પ્રાચીનતા, લાડવા શબ્દનો અર્થ, જુદી જુદી જ્ઞાતિઓમાં ચાલ
લાડવા નામ; લાડવાનો જુદો જયો બંધાવો.

વીશા શ્રીમાળા અને લાડવા શ્રીમાળા ત્રણેની એકતા ખતોલ
લેખો. વગેરે વિવિધ હકીકતો સમાયેલી છે.

મળવાનું કાણું

શા. ચીમનલાલ ખુશાલચંદ મે
હરિપુરા જૈન બંધુમંડળ
સુરત.

આંખના દર્દીઓને આશીવાંદ.

પ્રાચીન પુસ્તકોના શોધનમાંથી મને કેટલીક ચમત્કારીક દ્ર
મળી આવી છે. તેમાં એક આંખની દવા છે. આ દવા આંખપર
ખાંધવાથી તરતજ આંખે ઠંડક વળી જાય છે. અને ગમે તેવો સોજો
ખટકો, લાલાશ વગેરે પીડા ફક્ત એ કલાકમાં મટી જાય છે. ખાત્ર
કરવી હોય તો હરિપુરા દેહરાસરના મહેતા મોતીલાલ અંબાશંકર
પંડ્યાને પૂછો-એ મહારાજ મોતીઓ કઢાવતાં આંખ ખોલે એકા હતા.
મહિનાઓ પીડા સહન કરીને જીવતરથી કંટાળી ગયા હતા. એમને આ
દવાથી એ ત્રણ દહાડામાં જે કાયદો થયો તે લખતાં તેઓ લખે છે કે
“પૈસા ખર્ચતા મને જે દુઃખ જરા પણ નરમ પડતું નહોતું, અને
આ આંખ કાઢી નાંખતાં પણ જો પીડા મટે તો વધારે સારું એમ હું
ધન્યજનો હતો, જે દુઃખથી મારું જીવતર મને અકારું થઈ પડ્યું
થઈ પડ્યું હતું, તે દુઃખ વગર પૈસે અને જ્વેતજ્વેતામાં તમે મં
મટાડી દીધું તે માટે હું તમારો જન્મારા સુધીનો આમારી છુ
આ દવાની એ તોલાની શીશીનો રૂ. ૧ છે.

મણીલાલ બકેરલાલ વ્યાસ.

હરિપુરા—સુરત.

છપાવી પ્રસીદ્ધ કરનાર—શા. ચીમનલાલ ખુશાલચંદ મોદી
હરિપુરા જૈન બંધુમંડળ—સુરત.

છાપ

ગોવિંદજી ડાહ્યાભાઈ નાયક.

” પ્રિ. પ્રેસ બરાનપુરી બાગળ—સુરત.

